



សេចក្តីប្រកាសព័ត៌មានរួម

ប្លាស្ទិកក្នុងដី គំរាមកំហែងដល់និរន្តរភាពកសិកម្ម សុខភាព និងបរិស្ថាន

សៀមរាប ថ្ងៃទី ១៦ ខែកុម្ភៈ ឆ្នាំ ២០២៣- អស់ជាច្រើនឆ្នាំមកហើយ ប្លាស្ទិកបានបម្រើប្រយោជន៍យ៉ាងច្រើនដល់កសិករ។ រាប់តាំងពីប្លាស្ទិកគ្របរងដំណាំ ទុយោតំណក់ទឹកស្រោចស្រពដំណាំ និង សំណាញ់ប្លាស្ទិក សុទ្ធតែជាធាតុចូលកសិកម្មដែលជាប្លាស្ទិក ហើយបានជួយដល់កសិកររាប់លាននាក់ នៅទូទាំងពិភពលោក ក្នុងការលើកកម្ពស់ផលិតកម្ម កាត់បន្ថយការខាតបង់ទិន្នផលដំណាំ បម្រើដល់ការប្រើប្រាស់ទឹកដោយសន្សំសំចៃ ជួយបង្កើនប្រាក់ចំណូល និងលើកកម្ពស់ជីវភាពរស់នៅរបស់កសិករផងដែរ។

ស្ថាប័នស្រាវជ្រាវ RDI ក្នុងភាពជាដៃគូជាមួយ អង្គការ អាយឌីអ៊ីកម្ពុជា (iDE Cambodia) ក្រោមកម្មវិធីសម្របសម្រួលការអភិវឌ្ឍន៍មុខជំនួញកសិកម្មកម្ពុជា (CADF) ឧបត្ថម្ភដោយក្រសួងការបរទេស និងពាណិជ្ជកម្មនៃប្រទេសនូវវែលហ្សេឡង់ (MFAT) បានធ្វើការសិក្សាស្រាវជ្រាវ អំពីប្លាស្ទិកប្រើប្រាស់ក្នុងវិស័យកសិកម្មនៅក្នុងប្រទេសកម្ពុជា និងបានរកឃើញថា កសិករកម្ពុជាដែលដាំដំណាំសាកវប្បកម្ម បានបន្សល់នូវសំណល់ប្លាស្ទិកប្រមាណ ៣៩០-៦២៥ គីឡូក្រាមក្នុងមួយហិកតាក្នុងមួយឆ្នាំ (គីឡូក្រាម/ហិកតា/ឆ្នាំ)។ ការសិក្សានេះ ក៏បានបង្ហាញផងដែរថា ថ្វីត្បិតតែ មានអត្ថប្រយោជន៍ជាច្រើនយ៉ាងណាក៏ដោយ ក៏ប្លាស្ទិកដែលប្រើប្រាស់ក្នុងវិស័យកសិកម្ម កំពុងបង្កើតបញ្ហាប្រឈមដល់សុខភាពរបស់មនុស្ស និងបរិស្ថាន។

ដោយសារតែ សេវាប្រមូលសំរាមនៅកម្ពុជានៅមានកម្រិត ជាពិសេសនៅតាមទីជនបទ កសិករ តែងតែជ្រើសរើសនូវវិធីបីយ៉ាងចំពោះការចាត់ចែងលើសំណល់ប្លាស្ទិករបស់ពួកគាត់ដូចជា៖ ការដឹកកប់ ការដុត និង ការបោះបង្កោចចោល។ តាមរយៈការដុតសំណល់ប្លាស្ទិក វាអាចបញ្ចេញនូវសារធាតុគីមីបង្កមហារីក និងសារធាតុពុលផ្សេងទៀតទៅក្នុងខ្យល់ ដែលនាំឱ្យ ប៉ះពាល់ដល់គ្រួសារកសិករ និងបុគ្គលិក។ សំណល់ប្លាស្ទិកក្នុងបរិមាណជាច្រើនជាពិសេស គឺប្លាស្ទិកគ្របរង បានបន្សល់នៅក្នុងទីវាល បង្កើតបាន ជាម៉ាក្រូ

ប្លាស្ទិក និងបំណែកតូចៗនៃប្លាស្ទិក ដែលបានកប់ចូលទៅក្នុងដី ធ្លាក់ចូលទៅក្នុងទន្លេ និងទឹក ក្រោមដី ដែលអាចបង្កឧបសគ្គរារាំងដល់ការលូតលាស់របស់រុក្ខជាតិ និងដំណាំ ព្រមទាំងប៉ះពាល់ដល់ ខ្សែច្រវាក់ អាហារ ញ៉ាំងឱ្យមានការគំរាមកំហែងដល់និរន្តរភាពកសិកម្ម និងសុវត្ថិភាពស្បៀងផងដែរ។

ការសិក្សាបានរកឃើញថា ប្លាស្ទិកដែលត្រូវបានប្រើប្រាស់ក្នុងវិស័យកសិកម្មធំជាងគេគឺ ប្លាស្ទិកគ្របរង ចំណែកទុយេនីយ៉ាដំណាក់ទឹកស្អិតនៅលេខរៀងទីពីរ និងបន្ទាប់គឺសំណាញ់ប្លាស្ទិកដែលឈរនៅលេខរៀង ទីបី។ សំណល់ប្លាស្ទិកគ្របរង ត្រូវបានប៉ាន់ប្រមាណថា ជាមធ្យមមានចំនួន ២៣៥ គីឡូក្រាម/ហិកតា/ឆ្នាំ រីឯសំណល់ប្លាស្ទិកប្រភេទទុយេនីយ៉ាដំណាក់ទឹក ជាមធ្យមមានប្រមាណ ២២៨ គីឡូក្រាម/ហិកតា/ឆ្នាំ។

RDI និង អង្គការអាយឌីអ៊ីកម្ពុជា បានសហការធ្វើការសិក្សាពីវិធីដែលមានភាពពាក់ព័ន្ធគ្នា៖ ទីមួយ គឺការ សិក្សាអំពី ការបំពុលបរិស្ថានបង្កឡើងដោយប្លាស្ទិកប្រើប្រាស់ក្នុងវិស័យកសិកម្ម និងទីពីរ គឺការសិក្សា អំពី ទីផ្សារនៃប្លាស្ទិកគ្របរង និងថង់ប្លាស្ទិក ដែលអាចបំបែកឬកុំប៉ុសបាន។ ការសិក្សាទាំងពីរនេះ គ្របដណ្តប់ កសិករដាំដំណាំសាកសួរកម្មនៅក្នុងខេត្តចំនួនប្រាំគឺ ខេត្តបាត់ដំបង បន្ទាយមានជ័យ ឧត្តរមានជ័យ សៀមរាប និងកណ្តាល។

លោក Matthew Allen លេខាទីមួយនៃស្ថានទូតនូវវិលហ្សឡង់ (អភិវឌ្ឍន៍) ប្រចាំប្រទេស កម្ពុជា ឡាវ និងថៃ បានគូសបញ្ជាក់ថា៖ «នូវវិលហ្សឡង់ មានមោទនភាពដែលបានរួមចំណែក ជាអ្នកគាំទ្រ ដ៏យូរ អង្វែងរបស់កម្ពុជា សំដៅលើកកម្ពស់ការអភិវឌ្ឍន៍វិស័យកសិកម្ម ប្រកបដោយនិរន្តរភាព ព្រមទាំងធន់ ទៅ នឹងការប្រែប្រួលអាកាសធាតុ។ យើងមានសេចក្តីសោមនស្សរីករាយ ក្នុងការចាប់ផ្តើមជាមួយ អង្គការអាយ ឌីអ៊ី ដើម្បីគាំទ្រ លើគំនិតផ្តួចផ្តើម ក្នុងវិស័យកសិកម្មនានា សំដៅជួយឱ្យកសិករមាន ជីវភាពរស់នៅ កាន់តែប្រសើរឡើង រួមទាំងការពារបរិស្ថានផងដែរ។ យើងគាំទ្រឱ្យមានការធ្វើការសិក្សា អំពីសំណល់ ប្លាស្ទិកក្នុងវិស័យកសិកម្ម នៅក្នុងប្រទេសកម្ពុជា ពីព្រោះយើងចង់ចូលរួមចំណែកក្នុងការ ពិភាក្សាថ្មី និង ដ៏មានសារៈសំខាន់ពាក់ព័ន្ធនឹងដំណោះស្រាយប្រកបដោយនិរន្តរភាពជុំវិញសំណល់ ប្លាស្ទិកក្នុង វិស័យកសិកម្ម»។

លោក Kevin Robbins នាយកប្រចាំប្រទេសនៃ អង្គការ អាយឌីអ៊ីកម្ពុជា បានមានប្រសាសន៍ថា៖ «ការ បំពុលដោយប្លាស្ទិក គឺជាបញ្ហាធ្ងន់ធ្ងរ និងក៏ជាកង្វល់របស់ពិភពលោកទាំងមូល។ យើងមាន សកម្មភាព យ៉ាងសកម្មក្នុងវិស័យកសិកម្មក្នុងប្រទេសកម្ពុជាតាំងពីឆ្នាំ ១៩៩៤ ហើយយើងបាន សម្គាល់ឃើញថាក្នុង ប៉ុន្មានឆ្នាំចុងក្រោយនេះ ការប្រើប្រាស់ផលិតផល ប្លាស្ទិកដោយកសិករខ្នាតតូច មានការកើនឡើង។ ហើយយើងបានដឹងថា វាពិតជាមាន សារៈសំខាន់ណាស់ ក្នុងការស្វែងយល់ឱ្យ បានកាន់តែប្រសើរ អំពី ផលប៉ះពាល់នៃបញ្ហានេះ ទៅលើសុខភាពគ្រួសារកសិករ និងបរិស្ថានផងដែរ។ យើងសូមថ្លែងអំណរ

គុណយ៉ាងជ្រាលជ្រៅចំពោះការគាំទ្ររបស់ MFAT សម្រាប់ការសិក្សានេះ និង ចំណាប់អារម្មណ៍របស់ RDI លើកិច្ចសហការលើការស្រាវជ្រាវនេះ។

លោក Robbins បានបន្ថែមទៀតថា៖ "ក្រៅពីការសិក្សាអំពីផ្ទះប៉ះពាល់នៃប្លាស្ទិកលើបរិស្ថាន យើងក៏មានបំណងស្វែងយល់ផងដែរពីទស្សនៈ កត្តាជំរុញលើកទឹកចិត្តកសិករ ការអនុវត្តរបស់ពួកគាត់នាពេលបច្ចុប្បន្ន ក៏ដូចជាឆន្ទៈរបស់ពួកគាត់ ក្នុងការចំណាយទៅលើជម្រើសផលិតផលជំនួសផ្សេងៗទៀត។ យើងក៏ជឿជាក់ថា ការសិក្សាអំពីទីផ្សារនៃផលិតផលប្លាស្ទិកដែលអាចរលាយក្នុងដីបាន គឺពិតជាមានសារៈសំខាន់ណាស់ ព្រោះយើងអាចផ្សារភ្ជាប់ជាមួយវិស័យឯកជនដែលពាក់ព័ន្ធ ដើម្បីចូលរួមដោះស្រាយបញ្ហាប្រឈមនេះ។"

កសិករកម្ពុជាតែងតែប្រើប្លាស្ទិកគ្របរង ជាញឹកញាប់ ហើយការសិក្សាបានបង្ហាញថា ការប្រើប្លាស្ទិកគ្របរងអាចធ្វើឱ្យកសិករបង្កើនប្រាក់ចំណូលពីការដាំដុះ។ ប្រមាណ ៦៧% នៃកសិករប្រើប្លាស្ទិកគ្របរងដែលបានចូលរួមក្នុងការអង្កេត មានការយល់ឃើញវិជ្ជមានអំពីប្រសិទ្ធភាពរបស់ប្លាស្ទិកគ្របរង ព្រមទាំងមានគម្រោងបន្តប្រើប្រាស់វាផងដែរ។ ប្រមាណ ៩៨% នៃកសិករបានយល់ដឹងពីប្លាស្ទិកគ្របរង និងសារៈប្រយោជន៍របស់វាដូចជា៖ បង្កើនទិន្នផល និងគុណភាព និងកាត់បន្ថយការលូតលាស់នៃស្មៅចង្រៃជាដើម។ ប្រមាណ ៨០% នៃកសិករ ក៏បានបង្ហាញផងដែរពីចំណាប់អារម្មណ៍ ក្នុងការផ្លាស់ប្តូរការអនុវត្តលើការគ្រប់គ្រងសំណល់ ហើយបានលើកឡើងថា ពួកគាត់ចង់ឱ្យមានសេវាប្រមូលសំរាមនៅកំរិតឃុំរបស់គាត់ផងដែរ។

ក្នុងអំឡុងពេលនៃការសិក្សានេះ អ្នកជំនាញលើវិស័យនេះក៏បានលើកឡើងអំពី ការកើនឡើងយ៉ាងឆាប់រហ័សនៃតម្រូវការបរិគោគបន្លែ និងផ្លែឈើនៅតាមទីក្រុងនៅក្នុងប្រទេសកម្ពុជា។ និន្នាការនេះ នឹងតម្រូវឱ្យកសិករកម្ពុជា បង្កើនផលិតកម្ម ដើម្បីផ្គត់ផ្គង់តម្រូវការនៅក្នុងស្រុក។ អ្នកជំនាញបានលើកឡើងផងដែរពីការព្រួយបារម្ភថា បើគ្មានបច្ចេកទេស និងការអនុវត្តថ្មីៗទេ នោះកសិករក្នុងប្រទេសកម្ពុជា ប្រហែលជានឹងបន្តការប្រើប្រាស់ប្លាស្ទិកកាន់តែច្រើនថែមទៀត ដែលធ្វើឱ្យវិស័យនេះ រិតតែចាំបាច់ស្វែងរកនូវដំណោះស្រាយដែលកាន់តែល្អប្រសើរ ចំពោះការគ្រប់គ្រងសំណល់ឬសម្រាម។

ដំណោះស្រាយគន្លឹះមួយ គឺការប្រើប្រាស់ផលិតផលប្លាស្ទិកគ្របរងដែលអាចរលាយក្នុងដីបាន។ ទោះបីជាបច្ចេកទេសនេះត្រូវបានប្រើប្រាស់ដោយកសិករនៅប្រទេសផ្សេងៗ (ឧ. ប្រទេសនៅអឺរ៉ុប និងចិន) ផលិតផលនេះ មិនទាន់មាននៅលើទីផ្សារក្នុងប្រទេសកម្ពុជានៅឡើយទេ។ ចង់ប្លាស្ទិកដែលអាចរលាយក្នុងដី រឺបំលែងជាកំប៉ុសបាន មានវត្តមាននៅក្នុងប្រទេសកម្ពុជារួចហើយ ប៉ុន្តែការសិក្សាបានរកឃើញថា វាមិនល្អយូរហើសគ្រប់គ្រាន់សម្រាប់គោលបំណងនៃវិស័យកសិកម្មទេ។ ចង់ប្លាស្ទិកដែលអាចរលាយក្នុងដី

បានមួយចំនួន អាចនឹងបំប្លែងអស់ក្នុងរយៈពេល៥ឆ្នាំ រីឯថង់ប្លាស្ទិកកំប៉ុស អាចនឹងរលួយទាំងស្រុងក្នុង រយៈពេលតិចជាង ២ឆ្នាំ។ ក្នុងនោះ ក៏មានផលិតផលមួយចំនួនដែលអាចរលួយ ក្នុងរយៈពេលតិចជាង៤ ខែ បន្ទាប់ពីកប់វាទៅក្នុងដី ប៉ុន្តែផលិតផលទាំងនេះជាផលិតផលនាំចូល ហើយតម្លៃនាពេលបច្ចុប្បន្ន គឺថ្លៃ ខ្លាំងសម្រាប់ការប្រើប្រាស់ទូលំទូលាយនៅក្នុងវិស័យកសិកម្មក្នុងប្រទេសកម្ពុជា។

ការសិក្សាបានរកឃើញថា កសិករដែលបានចូលរួមក្នុងការអង្កេត ចាប់អារម្មណ៍ផលប្រយោជន៍សេដ្ឋកិច្ចពី ការប្រើប្រាស់ប្លាស្ទិកគ្របរង។ ពួកគាត់ ស្ទាក់ស្ទើរក្នុងការប្តូរទៅប្រើប្រភេទប្លាស្ទិកដែលអាចរលាយក្នុងដី បានប្រសិនបើវា ធ្វើឱ្យប៉ះពាល់ដល់ប្រាក់ចំណេញរបស់ពួកគាត់។ តែទោះបីយ៉ាងណាក៏ ដោយ កសិករ ដែលអាចទទួលបានប្រាក់ចំណូលល្អ មានការបើកចំហចំពោះការការផ្លាស់ប្តូរការប្រើប្រាស់ប្លាស្ទិក។ ការ ស្រាវជ្រាវបានបង្ហាញថា កសិករប្រមាណ ៣០% ដែលមានប្រាក់ចំណេញប្រចាំឆ្នាំជាមធ្យមចាប់ពី ២ ០០០ ដុល្លារ រឺច្រើនជាងនេះ មានឆន្ទៈក្នុងការចំណាយបន្ថែមទៅលើការប្រើប្រាស់ប្លាស្ទិកដែលអាច រលាយក្នុងដីបាន។

តាមរយៈការ ឆ្លុះបញ្ចាំងទៅលើលទ្ធផលនៃការស្រាវជ្រាវ លោកស្រី បណ្ឌិត Elisabeth Rainawati ដែល ជាអ្នកដឹកនាំក្រុមការងារសិក្សាស្រាវជ្រាវរបស់ RDI បានលើកឡើងថា៖ *"ការណ៍នេះ បង្ហាញពីការព្រួយ បារម្ភ និងតម្រូវការបន្ទាន់ក្នុងការស្វែងរកដំណោះស្រាយលើការប្រើប្រាស់ប្លាស្ទិកក្នុងវិស័យ កសិកម្ម។"*

គាត់ក៏បានលើកឡើងនូវ អនុសាសន៍ចំនួនបួនចំណុច ដែលទទួលបានពីការសិក្សាទាំងពីរ៖ (១) ការប្រើ ប្រាស់ផលិតផលប្លាស្ទិកដែលមានរយៈពេលវែងជាងមុន ដើម្បីកាត់បន្ថយសំណល់ (២) ការប្រើប្រាស់ ផលិតផលដែលងាយ និងអាចធ្វើការកែច្នៃឡើងវិញបាន (៣) វិនិយោគលើសេវាគ្រប់គ្រងសំណល់នៅ តាមទីជនបទ និង (៤) វិនិយោគលើឧស្សាហកម្មកែច្នៃប្លាស្ទិកឡើងវិញ និងផ្ញើទៅជាបស់ប្រើប្រាស់ ផ្សេងៗ។ គាត់ក៏បានបន្ថែមទៀតថា៖ កម្ពុជាត្រូវការ ទីផ្សារថ្មី និងទីផ្សារផលិតផលប្លាស្ទិកដែលអាច រលាយក្នុងដីបានក្នុងតម្លៃសមស្រប និងជាផលិតផលដែលអាចផលិតក្នុងស្រុក ដើម្បីលើកកម្ពស់ដល់ សេដ្ឋកិច្ចក្នុងស្រុក និងកាត់បន្ថយចំណាយលើការនាំចូលផងដែរ។

ការរួមផ្សំរវាងអន្តរាគមន៍រយៈពេលខ្លី និងរយៈពេលវែងគឺជាតម្រូវការដ៏ចាំបាច់។ ហើយការស្រាវជ្រាវនេះ គឺ ជាជំហានតំបូង ដើម្បីសិក្សាស្វែងយល់បន្ថែម ពីប្រភព ឬធម្មជាតិនៃបញ្ហា ដែលរួមចំណែកឱ្យមានកិច្ច ពិភាក្សាជុំវិញដំណោះស្រាយនានាដែលអាចធ្វើទៅបាន។

###

សម្រាប់ព័ត៌មានបន្ថែមសូមទាក់ទង៖

លោកស្រី តិត ចាន់ មន្ត្រីជំនាញផ្នែកទំនាក់ទំនង នៃអង្គការ អាយឌីអ៊ីកម្ពុជា

អ៊ីម៉ែល៖ tchann@ideglobal.org

លេខទូរស័ព្ទ៖ ០១១ ២៧៦ ៧៧៥